

**“മധുരമായ കുട്ടികളെ, നിങ്ങളുടെ പെരുമാറ്റം വളരെ റോയലായിരിക്കണം, നിങ്ങൾ ദേവതകളായിക്കൊണ്ടിരിക്കുകയാണ്, അതിനാൽ ലക്ഷ്യവും ലക്ഷണവും, പറയുന്നതും പ്രവർത്തിക്കുന്നതും സമാനമാക്കൂ”**

**ഗീതം:-**നിന്നെ ലഭിച്ച ഞങ്ങൾക്ക് ലോകം മുഴുവൻ ലഭിച്ചിരിക്കുന്നു.....

**ഓംശാന്തി.** മധുര മധുരമായ ആത്മീയ കുട്ടികൾ ഈ പാട്ടു കേട്ടുവല്ലോ. ഇപ്പോൾ കുറച്ചു കുട്ടികളേയുള്ളൂ പിന്നീട് അനേകാനേകം കുട്ടികളായി മാറും. പ്രജാപിതാ ബ്രഹ്മാവിനെ എല്ലാവരും അറിഞ്ഞല്ലേ മതിയാകൂ. എല്ലാ മതങ്ങളിലുള്ളവരും മാനിക്കും. ബാബ മനസ്സിലാക്കി തന്നിട്ടുണ്ട് ലൗകിക അച്ഛനും പരിധിയുള്ള ബ്രഹ്മാവാണ്. അദ്ദേഹത്തിന്റെ കുടുംബപ്പേരിലാണ് വംശാവലി ഉണ്ടാകുന്നത്. ഇദ്ദേഹം പരിധിയില്ലാത്തയാളാണ്. പേരു തന്നെ പ്രജാപിതാ ബ്രഹ്മാവെന്നാണ്. പരിധിയുള്ള ബ്രഹ്മാവ് കുറച്ച് പ്രജകളെ രചിക്കുന്നു. ചിലർ രണ്ടോ നാലോ പേരെ രചിക്കും ചിലർക്ക് ഒന്നും ഉണ്ടാകില്ല. ഇദ്ദേഹത്തെക്കുറിച്ച് സന്താനങ്ങളില്ല എന്ന് പറയാനാവില്ല, ലോകം മുഴുവൻ ഇദ്ദേഹത്തിന്റെ സന്താനങ്ങളാണ്. പരിധിയില്ലാത്ത ബാപ്ദാദക്ക് രണ്ടുപേർക്കും മധുര മധുരമായ കുട്ടികളോട് അത്രയും ആത്മീയ സ്നേഹമാണ്. എത്ര സ്നേഹത്തോടെയാണ് കുട്ടികളെ പഠിപ്പിക്കുന്നത്. മാത്രമല്ല എന്തിൽ നിന്നും എന്താക്കി മാറ്റുന്നു. അപ്പോൾ കുട്ടികൾക്ക് എത്രമാത്രം സന്തോഷത്തിന്റെ ലഹരി കയറിയിരിക്കണം. സന്തോഷത്തിന്റെ ലഹരി അപ്പോഴേക്കു എപ്പോഴാണോ നിരന്തരം ബാബയെ ഓർമ്മിച്ചുകൊണ്ടിരിക്കുന്നത്. ബാബ കല്പകല്പങ്ങളിൽ വളരെ സ്നേഹത്തോടെ കുട്ടികളെ പാവനമാക്കുന്ന സേവനം ചെയ്യുന്നു. 5 തത്വങ്ങൾ സഹിതം എല്ലാവരെയും പാവനമാക്കുന്നു. കക്കയിൽ നിന്നും വെച്ച സമാനമാക്കി മാറ്റുന്നു. എത്ര വലിയ പരിധിയില്ലാത്ത സേവനമാണ്. ബാബ കുട്ടികൾക്ക് വളരെ സ്നേഹത്തോടുകൂടി ശിക്ഷണങ്ങളും നൽകുന്നു. കാരണം കുട്ടികളെ നന്നാക്കേണ്ടത് അച്ഛന്റെയും ടീച്ചറുടെയും കടമയാണ്. ബാബയുടെ ശ്രീമത്തിലൂടെ നിങ്ങൾ ശ്രേഷ്ഠരായി മാറുന്നു. കുട്ടികളുടെ ചാർട്ടിൽ ഇതും കാണണം -ശ്രീമത്തനുസരിച്ചാണോ അതോ മമത്തനുസരിച്ചാണോ നടക്കുന്നത്? ശ്രീമത്തിലൂടെ മാത്രമേ നിങ്ങൾ കൃത്യതയുള്ളവരായി മാറൂ. എത്രമാത്രം ബാബയോട് പ്രീതിയുണ്ടാകുമോ അത്രയും ഗുപ്തമായ സന്തോഷം നിറഞ്ഞിരിക്കും. തന്റെ ഹൃദയത്തോട് ചോദിക്കണം എനിക്കത്രയും അളവറ്റ സന്തോഷമുണ്ടോ? അവ്യഭിചാരിയായ ഓർമ്മയുണ്ടോ? എന്തെങ്കിലും ആഗ്രഹങ്ങളൊന്നുമില്ലല്ലോ? ഒരു ബാബയുടെ ഓർമ്മ മാത്രമല്ലേയുള്ളൂ? സ്വദർശന ചക്രം കറങ്ങിക്കൊണ്ടിരിക്കുമ്പോൾ പ്രാണൻ ശരീരത്തിൽ നിന്നും പോകണം. ഒരേ ഒരു ശിവബാബ രണ്ടാമതൊരാളില്ല. ഇതാണ് അവസാന മന്ത്രം.

ബാബ മധുരമായ കുട്ടികളോട് ചോദിക്കുകയാണ് മധുരമായ കുട്ടികളേ, ബാപ്ദാദയെ മുന്നിൽ കാണുമ്പോൾ ബുദ്ധിയിൽ വരുന്നുണ്ടോ എന്റെ ബാബ, അച്ഛനുമാണ് ടീച്ചറുമാണ് സദ്ഗുരുവുമാണ് എന്ന്. ബാബ നമ്മളെ ഈ പഴയ ലോകത്തിൽ നിന്നും കൊണ്ടു പോവുകയാണ് പുതിയ ലോകത്തിലേക്ക്. ഈ പഴയ ലോകം ഇതാ അവസാനിക്കുകയായി. ഈ ലോകം കൊണ്ടിനി യാതൊരു പ്രയോജനവുമില്ല. ബാബ കല്പ കല്പം പുതിയ ലോകം നിർമ്മിക്കുന്നു. നമ്മൾ കല്പ കല്പങ്ങളിൽ നരനിൽ നിന്നും നാരായണനായി മാറുന്നു. കുട്ടികൾ ഇതോർമ്മിച്ച് എത്രമാത്രം ഉല്ലാസത്തിലിരിക്കണം. കുട്ടികളേ സമയം വളരെ കുറവാണ്. ഇന്നെന്താണ്, നാളെ എന്തായിരിക്കും. ഇന്നിന്റെയും നാളെയുടെയും കളിയാണ്, അതുകൊണ്ട് കുട്ടികൾ തെറ്റുകൾ ചെയ്യരുത്. നിങ്ങൾ കുട്ടികളുടെ പെരുമാറ്റം വളരെ റോയലായിരിക്കണം. സ്വയം തന്നെ നോക്കണം ദേവതകളുടേതു പോലെയുള്ളതാണോ എന്റെ പെരുമാറ്റം? ദൈവീകമായ ബുദ്ധിയാണോ? വെച്ചിരിക്കുന്ന ലക്ഷ്യം പോലെ ആയി മാറുന്നുണ്ടോ അതോ പറച്ചിൽ മാത്രമേയുള്ളോ? ലഭിച്ചിരിക്കുന്ന അറിവിൽ ലഹരി പിടിച്ചിരിക്കണം. എത്രമാത്രം അന്തർമുഖിയായി ഈ കാര്യങ്ങൾ ചിന്തിച്ചുകൊണ്ടിരിക്കുന്നുവോ അത്രയും സന്തോഷമുണ്ടാകും. ഇതും നിങ്ങൾ കുട്ടികൾക്കറിയാം ഈ ലോകത്തു നിന്ന് ആ ലോകത്തേക്കു പോകാൻ ഇനി അല്പ സമയം മാത്രമേ ബാക്കിയുള്ളൂ. ഈ ലോകത്തെ വിട്ടു കഴിഞ്ഞെങ്കിൽ പിന്നെ തിരിഞ്ഞു നോക്കുന്നതെന്തിനാണ്? ബുദ്ധിയോഗം ആ ഭാഗത്തേക്ക് പോകുന്നതെന്തുകൊണ്ട്? ഈ കാര്യത്തിൽ ബുദ്ധി ഉപയോഗിക്കണം. തീരം വിട്ടുകഴിഞ്ഞു എങ്കിൽ പിന്നെ ബുദ്ധി എന്തിനാണ് അങ്ങോട്ട് പോകുന്നത്? കഴിഞ്ഞു പോയ കാര്യങ്ങളെക്കുറിച്ച് ചിന്തിക്കാതിരിക്കൂ. ഈ പഴയ ലോകത്തിൽ യാതൊരു ആശയും ഉണ്ടാകരുത്. ഇപ്പോൾ ഒരു ശ്രേഷ്ഠമായ ആശ മാത്രമേ ഉണ്ടാകാവൂ -എനിക്ക് സുഖയാമത്തിലേക്ക് പോകണം. എവിടെയും നിന്നുപോകരുത്, നോക്കരുത്. മുന്നേറിക്കൊണ്ടിരിക്കണം. ഒരു ദിശയിൽ മാത്രം നോക്കൂ എങ്കിൽ അചഞ്ചലവും ദൃഢവും സ്ഥിരവുമായ അവസ്ഥ ഉണ്ടാ

കും. സമയം വളരെ ലോലമായി മാറിക്കൊണ്ടിരിക്കുകയാണ്, ഈ പഴയ ലോകത്തിന്റെ അവസ്ഥ വഷളായി കൊണ്ടിരിക്കുക തന്നെയാണ്. നിങ്ങൾക്ക് ഈ ലോകവുമായി യാതൊരു ബന്ധവുമില്ല, നിങ്ങളുടെ ബന്ധം പുതിയ ലോകവുമായിട്ടാണ്, അതിപ്പോൾ സ്ഥാപിക്കപ്പെടുകയാണ്. ബാബ മനസ്സിലാക്കി തന്നു ഇപ്പോൾ 84 ന്റെ ചക്രം പൂർത്തിയായിരിക്കുന്നു. ഇനി ഈ ലോകം അവസാനിക്കുക തന്നെ വേണം, ഇപ്പോൾ ലോകത്തിന്റെ അവസ്ഥ വളരെ സീരിയസാണ്. ഈ സമയത്ത് ഏറ്റവുമധികം കോപിക്കുന്നത് പ്രകൃതിയാണ്, അതുകൊണ്ട് എല്ലാം നശിപ്പിക്കുന്നു. നിങ്ങൾ കുട്ടികൾക്കറിയാം പ്രകൃതി ഈ ദേഷ്യം ശക്തമായി പ്രകടിപ്പിക്കും - മുഴുവൻ പഴയ ലോകത്തെയും മൂക്കി കളയും. വെള്ളപ്പൊക്കമുണ്ടാകും. തീ പിടിക്കും. മനുഷ്യർ വിശന്നു മരിക്കും. ഭൂമി കുലുക്കത്തിൽ കെട്ടിടങ്ങൾ ഇടിഞ്ഞു വീഴും. മുഴുവൻ ലോകത്തിനും ഈ അവസ്ഥ വരും. അനേക പ്രകാരത്തിൽ മരണം സംഭവിക്കും. ഗ്യാസിന്റെ പലതരത്തിലുള്ള ബോംബുകൾ വർഷിക്കപ്പെടും, അതിന്റെ ദുർഗന്ധം കൊണ്ട് തന്നെ മനുഷ്യർ മരിക്കും. ഈ ഡ്രാമാ പ്ലാനെല്ലാം ഉണ്ടാക്കപ്പെട്ടതാണ്. ഇതിൽ ആരുടെയും ദോഷമില്ല. വിനാശം നടക്കുക തന്നെ വേണം. അതുകൊണ്ട് ഈ പഴയ ലോകത്തിൽ നിന്നും ബുദ്ധിയെ അകറ്റണം. ഇപ്പോൾ നിങ്ങൾ പറയും ആഹാ സദ്ഗുരു..... ഞങ്ങൾക്കീ വഴി പറഞ്ഞു തന്നല്ലോ. നമ്മുടെ സത്യം സത്യമായ സദ്ഗുരു ബാബ ഒരാൾ മാത്രമാണ്. ഭക്തിമാർഗ്ഗത്തിലും ബാബയുടെ പേരാണ് നിലനിന്നുവരുന്നത്. മഹിമകളെല്ലാം ബാബയ്ക്കു വേണ്ടിയാണ് പാടപ്പെട്ടിട്ടുള്ളത്. നിങ്ങൾ കുട്ടികൾ പറയും -ആഹാ സദ്ഗുരു ആഹാ. ആഹാ എന്റെ ഭാഗ്യം ആഹാ. ആഹാ ഡ്രാമ ആഹാ. ബാബ നൽകിയ അറിവിലൂടെ ഞങ്ങൾക്ക് സദ്ഗതി ലഭിക്കുന്നു. നിങ്ങൾ കുട്ടികൾ വിശ്വത്തിൽ ശാന്തി സ്ഥാപിക്കുന്നതിനായി നിമിത്തമായിരിക്കുന്നു. എല്ലാവരേയും ഈ സന്തോഷ വാർത്ത അറിയിക്കുക- ലക്ഷ്മി നാരായണന്മാർ രാജ്യം ഭരിക്കുന്ന പുതിയ ഭാരതം, പുതിയ ലോകം സ്ഥാപിക്കപ്പെടുകയാണ്. ഈ ദുഃഖധാമം മാറി സുഖധാമമായി തീരും. ഞങ്ങൾ സുഖധാമത്തിന്റെ അധികാരികളാ വുകയാണ് എന്ന് ഉള്ളിൽ സന്തോഷമുണ്ടായിരിക്കണം. അവിടെ ആരും ഇങ്ങനെ ചോദിക്കില്ല -നിങ്ങൾക്ക് സുഖമാണോ? ആരോഗ്യം നല്ലതാണോ? ഇതൊക്കെ ഈ ലോകത്തിലാണ് ചോദിക്കുക കാരണം ഇത് ദുഃഖത്തിന്റെ ലോകമാണ്. നിങ്ങൾ കുട്ടികളോടും ആർക്കും ഇത് ചോദിക്കാൻ കഴിയരുത്. നിങ്ങൾ പറയും ഈശ്വരന്റെ കുട്ടികളായ ഞങ്ങളോട് എന്ത് സുഖ വിവരങ്ങളാണ് ചോദിക്കുന്നത്. ഞങ്ങൾ സദാ സന്തുഷ്ടരാണ്. സ്വർഗ്ഗത്തിലേതിനെക്കാൾ കൂടുതൽ സന്തോഷം ഇവിടെയാണ് കാരണം സ്വർഗ്ഗം സ്ഥാപിക്കുന്ന അച്ഛനെ കിട്ടി, ഞങ്ങൾക്ക് എല്ലാം കിട്ടി. ദൂരെ ബ്രഹ്മത്തിൽ വസിക്കുന്നയാളെക്കുറിച്ച് ചിന്തയുണ്ടായിരുന്നു, ആ ആളെ കിട്ടി, ഇനി ആരെക്കുറിച്ച് ചിന്തിക്കാനാണ് -ഈ ലഹരി സദാ ഉണ്ടായിരിക്കണം. വളരെ രാജകീയതയുള്ളവരും മധുരമുള്ളവരുമാകണം. തന്റെ ഭാഗ്യത്തെ ഉയർന്നതാക്കി മാറ്റുവാനുള്ള സമയം ഇതാണ്. കോടാനുകോടിപതിയായി മാറുന്നതിനുള്ള മുഖ്യ മാർഗ്ഗമാണ് -ഓരോ ചുവടിലും ജാഗ്രതയോടുകൂടി നടക്കുക. അന്തർമുഖിയായി മാറുക. സദാ ഓർമ്മയിലുണ്ടായിരിക്കണം - “ഏതുപോലെയുള്ള കർമ്മമാണോ ഞാൻ ചെയ്യുന്നത് എന്നെ കണ്ട് മറ്റുള്ളവരും ചെയ്യും”. ദേഹ അഹങ്കാരം മുതലായ വികാരങ്ങളുടെ ബീജം അരകല്പമായി വിതയ്ക്കുന്നു. മുഴുവൻ ലോകത്തിലും ഇതിന്റെ വിത്തുണ്ട്. ഇപ്പോൾ അതിനെല്ലാം മൂക്കണം. ദേഹാഭിമാനത്തിന്റെ വിത്ത് വിതക്കരുത്. ഇനി ആത്മാഭിമാനത്തിന്റെ വിത്ത് വിതക്കണം. ഇപ്പോൾ നിങ്ങളുടേത് വാനപ്രസ്ഥ അവസ്ഥയാണ്. ഏറ്റവും പ്രിയപ്പെട്ട അച്ഛനെ കിട്ടി. ഇനി ആ അച്ഛനെ തന്നെ ഓർമ്മിച്ചുകൊണ്ടിരിക്കണം. ബാബയെ മറന്ന് ദേഹത്തെയും ദേഹധാരികളെയും ഓർമ്മിക്കുന്നത് തെറ്റാണ്. നിങ്ങൾക്ക് ആത്മാഭിമാനി ആകുന്നതിനും ശീതളമാകുന്നതിനും നല്ലതു പോലെ പരിശ്രമിക്കണം.

മധുരമായ കുട്ടികളെ, ഈ ജീവിതത്തോട് നിങ്ങൾക്കൊരിക്കലും മടുപ്പ് തോന്നരുത്. ഈ ജീവിതം അമൂല്യമെന്നു പാടപ്പെട്ടിരിക്കുന്നു. ഇതിനെ സംരക്ഷിക്കണം. ഇവിടെ എത്ര ദിവസം ബാക്കിയുണ്ടോ അത്രയും ബാബയെ ഓർമ്മിച്ച് അളവറ്റ സമ്പാദ്യം സ്വരൂപിക്കണം. കർമ്മക്കണക്കുകൾ തീർന്നുകൊണ്ടിരിക്കും, അതുകൊണ്ട് ഒരിക്കലും മടുപ്പ് തോന്നരുത്. കുട്ടികൾ ചോദിക്കുന്നു ബാബ സത്യയുഗം എപ്പോൾ വരും? ബാബ പറയുന്നു കുട്ടികളെ ആദ്യം നിങ്ങൾ കർമ്മാതീത അവസ്ഥയിൽ എത്തു. എത്രമാത്രം സമയം ലഭിക്കുമോ അത്രയും കർമ്മാതീതമാകുന്നതിനു പുരുഷാർത്ഥം ചെയ്യൂ. നഷ്ടോമോഹം ആകുന്നതിനും കുട്ടികളിൽ വളരെയധികം ധൈര്യം വേണം. പരിധിയില്ലാത്ത ബാബയിൽ നിന്നും പൂർണ്ണമായും സമ്പത്തു കണമെങ്കിൽ നഷ്ടോമോഹയായി തീരണം. തന്റെ അവസ്ഥ വളരെ ഉയർന്നതാക്കണം. ബാബയുടേതായി മാറിയെങ്കിൽ ബാബയുടെ തന്നെ അലൗകിക സേവനത്തിൽ മുഴുകണം. സ്വഭാവം വളരെ മധുരമായിരിക്കണം. മനുഷ്യനെ ഏറ്റവും ബുദ്ധിമുട്ടിക്കുന്നത് തന്റെ തന്നെ സ്വഭാവമാണ്. ജ്ഞാനത്തിന്റെ മൂന്നാം കണ്ണിലൂടെ സ്വയം തന്നെ പരിശോധിച്ചു കൊണ്ടിരിക്കണം. നൂനതകൾ തീർത്ത് ശുദ്ധമായ വജ്രമായി തീരണം. അല്പം കേടുപാടുകളെങ്കിൽ മൂല്യം കുറയും. അതുകൊണ്ട് പരിശ്രമിച്ച് സ്വയം തന്നെ മൂല്യമുള്ള വജ്രമാക്കി മാറ്റണം.

നിങ്ങൾ കൂട്ടികളെക്കൊണ്ട് ബാബ ഇപ്പോൾ പുതിയ ലോകത്തിനു വേണ്ടിയുള്ള പുരുഷാർത്ഥം ചെയ്തിപ്പിക്കുകയാണ്. മധുരമായ കൂട്ടികളെ, ഇപ്പോൾ പരിധിയില്ലാത്ത ബാബയോടും പരിധിയില്ലാത്ത സുഖത്തിന്റെ സമ്പത്തിനോടും സംബന്ധം വയ്ക്കൂ. ഒരേയൊരു പരിധിയില്ലാത്ത ബാബയാണ് ബന്ധനത്തിൽ നിന്നും മോചിപ്പിച്ച് അലൗകിക സംബന്ധത്തിലേക്കു കൊണ്ടു പോകുന്നത്. സദാ സ്മൃതിയുണ്ടായിരിക്കണം നമ്മൾ ഈശ്വരീയ സംബന്ധത്തിലാണ്. ഈ ഈശ്വരീയ സംബന്ധം സദാ സുഖദായിയാണ്. ശരി-

മധുര മധുരമായ വളരെ കാലങ്ങൾക്കു ശേഷം കണ്ടുകിട്ടിയ അതി സ്നേഹികളായ കുട്ടികൾക്ക് ബാപ്റ്റാദയുടെ ഹൃദയം കൊണ്ടും ജീവൻ കൊണ്ടും, പ്രേമം കൊണ്ടുമുള്ള സ്നേഹ സ്മരണകളും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം. ആത്മീയ കുട്ടികളുടെ ആത്മീയ അച്ഛനു നമസ്കാരം.

### **അവ്യക്തബാപ്റ്റാദയുടെ മധുര മഹാവാക്യങ്ങൾ(റിലൈവ്)**

സഫലതാമൂർത്തിയാകുന്നതിന് വേണ്ടി മുഖ്യമായും രണ്ട് വിശേഷതകൾ വേണം-ഒന്ന് പവിത്രത, രണ്ട് ഏകത. അഥവാ പവിത്രതയിൽ കുറവുണ്ടെങ്കിൽ ഏകതയിലും കുറവുണ്ടാകും. പവിത്രത കേവലം ബ്രഹ്മ ചര്യവ്രതത്തിനെയല്ല പറയുക മറിച്ച് സങ്കല്പം, സ്വഭാവ സംസ്കാരങ്ങളിലും പവിത്രത. അന്യോന്യം ഈർഷ്യയുടെയോ വെറുപ്പിന്റെയോ സങ്കല്പമുണ്ടായാലും പവിത്രതയല്ല അപവിത്രതയെന്നാണ് പറയുക. പവിത്രതയുടെ പരിഭാഷയിൽ ഒരു വികാരത്തിന്റെയും അംശം പോലും ഉണ്ടാകരുത്. താങ്കൾ കുട്ടികൾ നിമിത്തമായിരിക്കുന്നവരാണ്-വളരെ ഉയർന്ന കാര്യത്തെ സമ്പന്നമാക്കുന്നതിന് വേണ്ടി. നിമിത്തമാക്കിയത് മഹാരഥിയായിട്ടാണല്ലോ? അഥവാ ലിസ്റ്റെടുക്കുകയാണെങ്കിൽ അതിലും സേവന തല്പരരും സേവനത്തിന് നിമിത്തമായ ബ്രഹ്മാവസ്ഥയും തന്നെയേ മഹാരഥികളുടെ ലിസ്റ്റിൽ കണക്കാക്കപ്പെടുകയുള്ളൂ. മഹാരഥിയുടെ വിശേഷത എത്രത്തോളം ആയി? അതും ഓരോരുത്തർക്കും സ്വയം അറിയാം. ലിസ്റ്റിൽ മഹാരഥിയായി എണ്ണപ്പെടുന്നവർ ഭാവിയിൽ മഹാരഥിയായിരിക്കും അഥവാ വർത്തമാന സമയത്തെ ലിസ്റ്റിലും മഹാരഥിയായിരിക്കും. അതിനാൽ ഈ രണ്ട് കാര്യത്തിന് മേലും ശ്രദ്ധയുണ്ടായിരിക്കണം.

ഏകത അർത്ഥം സ്വഭാവ-സംസ്കാരങ്ങളുടെ കൂടിച്ചേരലിലുള്ള ഒരുമ. ചിലരുടെ സംസ്കാരവും സ്വഭാവവും ചേരുന്നില്ലെങ്കിൽ പോലും ശ്രമിച്ച് ഒരുമിപ്പിക്കൂ, ഇതാണ് ഏകത. കേവലം സംഘടനയെയല്ല ഏകതയെന്ന് പറയുക. സേവനത്തിന് നിമിത്തരാക്കപ്പെട്ട ആത്മാക്കൾ ഈ രണ്ട് കാര്യങ്ങളുമില്ലാതെ പരിധിയില്ലാത്ത സേവനത്തിന് നിമിത്തരായി മാറുക സാധ്യമല്ല. പരിധിയുള്ളതിന് പറ്റും, പരിധിയില്ലാത്ത സേവനത്തിന് വേണ്ടി ഈ രണ്ട് കാര്യങ്ങളും വേണം. കേൾപ്പിച്ചിട്ടുണ്ടായിരുന്നല്ലോ-സ്വരവും താളവും ഒന്നിക്കുമ്പോഴേ ആഹാ-ആഹാ ആകൂ. അപ്പോൾ ഇവിടെയും താളം ഒരുമിക്കുക അർത്ഥം സ്വരം ഒരുമിക്കുക. ഇത്രയും ആത്മാക്കൾ ജ്ഞാനം വർണ്ണന ചെയ്യുമ്പോൾ എല്ലാവരുടെയും വായിൽ നിന്ന് ഇങ്ങനെ വരും, ഇവർ ഒരേ കാര്യമാണ് പറയുന്നത്, ഇവർക്കെല്ലാം ഒരേയൊരു വിഷയമാണ്, ഒരേ ശബ്ദമാണ്, ഇങ്ങനെ എല്ലാവരും പറയുമല്ലോ? ഇപ്രകാരം എല്ലാവരുടെയും സ്വഭാവ-സംസ്കാരങ്ങൾ പരസ്പരം ഒരുമിക്കണം, അപ്പോൾ പറയാം സ്വരച്ചേർച്ച. ഇതിന്റെയും പ്ലാനുണ്ടാക്കൂ.

ഏതെങ്കിലും ബലഹീനതകളെ കളയുന്നതിന് വേണ്ടി വിശേഷിച്ച് മഹാകാളി സ്വരൂപ ശക്തികളുടെ സംഘടന വേണം, അവർ തങ്ങളുടെ യോഗാഗനിയുടെ പ്രഭാവത്തിലൂടെ ബലഹീനമായ വായുമണ്ഡലത്തെ പരിവർത്തനം ചെയ്യണം. ഇപ്പോഴാണെങ്കിൽ ഡ്രാമയനുസരിച്ച് ഓരോ പെരുമാറ്റമാകുന്ന ദർപ്പണത്തിൽ അന്തിമ റിസൽട്ട് സ്പഷ്ടമാകാൻ പോകുകയാണ്. മുമ്പോട്ട് പോകവേ മഹാരഥി കുട്ടികൾക്ക് തങ്ങളുടെ ജ്ഞാനത്തിന്റെ ശക്തിയിലൂടെ ഓരോരുത്തരുടെയും മുഖത്തിലൂടെ അവരുടെ കർമ്മ-കഥയെ സ്പഷ്ടമായി കാണാൻ കഴിയും. ചീത്തയായ ഭക്ഷണത്തിന്റെ ദുർഗന്ധം മനസ്സിലാക്കാൻ കഴിയുന്നത് പോലെ അശുഭസങ്കല്പങ്ങളാകുന്ന ആഹാരം സ്വീകരിക്കുന്ന ആത്മാക്കളുടെ വൈഭ്രഷണിലൂടെ ബുദ്ധിയിൽ സ്പഷ്ടമായ സൂചനയുണ്ടാകും. ഇതിനുള്ള യന്ത്രമാണ് ബുദ്ധിയുടെ ലൈൻ ക്ലിയർ ആയിരിക്കുക. ആരുടെ ഈ യന്ത്രം ശക്തിശാലിയാണോ അവർക്ക് സഹജമായും മനസ്സിലാക്കാൻ കഴിയും.

ശക്തികളുടെയും ദേവതകളുടെയും ജഡചിത്രങ്ങളിലും ഈ വിശേഷതകളുണ്ട്, ഒരു പാപാത്മാവിനും തന്റെ പാപം അവരുടെ മുമ്പിൽ ചെന്ന് ഒളിച്ച് വെക്കാൻ സാധ്യമല്ല. ഞങ്ങൾ അങ്ങനെയാണെന്ന് താങ്കൾ തന്നെ ഈ വർണ്ണന നടത്തിക്കൊണ്ടിരിക്കുന്നുണ്ട്. അപ്പോൾ നിർജീവമായ ഓർമ്മചിഹ്നങ്ങളിലും അന്തിമകാലം വരെ ഈ വിശേഷത കാണപ്പെടുന്നു. ചൈതന്യരൂപത്തിൽ ശക്തികളുടെ ഈ വിശേഷത പ്രസിദ്ധമായിട്ടുണ്ട്, അതിനാൽ ഓർമ്മചിഹ്നത്തിലുമുണ്ട്. ഇതാണ് മാസ്റ്റർ ജാനി ജാനൻഹാർ(ജീവനെക്കുറിച്ച് എല്ലാമറിയുന്നവൻ) സ്ഥിതി അതായത് നോളേജ്ഫുൾ സ്റ്റേജ്. ഈ സ്റ്റേജും പ്രായോഗികമായി അനുഭവമാകും, ആയിക്കൊണ്ടിരിക്കുന്നുണ്ട്, ആകുകയും ചെയ്യും. അങ്ങനെയുള്ള സംഘടന ഉണ്ടാക്കിയോ?

സംഘടനകളാകുക തന്നെ വേണം. അങ്ങിനെയുള്ള ദീപസമാനമായ സംഘടന വേണം, അവരുടെ ഓരോ ചുവടിലും ബാബയുടെ പ്രത്യക്ഷതയുണ്ടാകണം. ശരി.

**വരദാനം:-** സേവനം ചെയ്തുകൊണ്ട് ഓർമ്മയുടെ അനുഭവങ്ങളുടെ മത്സരം നടത്തുന്നവരായ സഭാ സ്നേഹത്തിൽ മുഴുകിയിരിക്കുന്ന ആത്മാവായി ഭവിക്കട്ടെ.

ഓർമ്മയിൽ ഇരിക്കുന്നുണ്ട് പക്ഷെ ഓർമ്മയിലൂടെ എന്ത് പ്രാപ്തികൾ ലഭിക്കുന്നുവോ ആ പ്രാപ്തികളുടെ അനുഭൂതികളെ വർദ്ധിപ്പിച്ചുകൊണ്ടുപോകൂ, ഇതിന് വേണ്ടി ഇപ്പോൾ പ്രത്യേക സമയവും ശ്രദ്ധയും കൊടുക്കൂ, അതിലൂടെ മനസ്സിലാക്കട്ടെ അതായത് ഇവർ അനുഭവങ്ങളുടെ സാഗരത്തിൽ മുങ്ങിക്കിടക്കുന്ന ലൗലീൻ ആത്മാവാണ്. ഏതുപോലെയാണോ പവിത്രത, ശാന്തിയുടെ വായുമണ്ഡലം പ്രത്യക്ഷപ്പെടുത്തുന്നത് അതേപോലെ ശ്രേഷ്ഠയോഗി ഈ തോന്നലിൽ മുഴുകിയിരിക്കുന്നവരായിരിക്കും- ഈ അനുഭവമുണ്ടായിരിക്കണം. ജ്ഞാനത്തിന്റെ പ്രഭാവമുണ്ട് പക്ഷെ യോഗത്തിന്റെ സിദ്ധി സ്വരൂപത്തിന്റെ പ്രഭാവമുണ്ടാകണം. സേവനം ചെയ്യവേ ഓർമ്മയുടെ അനുഭവങ്ങളിൽ മുങ്ങിയിരിക്കൂ, ഓർമ്മയുടെ യാത്രയുടെ അനുഭവങ്ങളുടെ മത്സരം നടത്തൂ.

**സ്റ്റോഗൻ:-** സിദ്ധിയെ സ്വീകരിക്കുക അർത്ഥം ഭാവിയിലെ പ്രാലബ്ധത്തെ ഇവിടെത്തന്നെ സമാപ്തമാക്കിക്കളയുക.

അവ്യക്തസ്ഥിതിയുടെ അനുഭവം ചെയ്യുന്നതിന് വേണ്ടിയുള്ള വിശേഷ ഹോംവർക്ക് : എങ്ങിനെയോണോ ബ്രഹ്മാബാബ നിശ്ചയത്തിന്റെ ആധാരത്തിൽ, ആത്മീയ ലഹരിയുടെ ആധാരത്തിൽ, നിശ്ചിത ഭാവിയെ മനസ്സിലാക്കി സെക്കന്റിൽ സർവ്വതും സഫലമാക്കിയത്, തനിക്കുവേണ്ടി ഒന്നുമേ മാറ്റിവെച്ചില്ല, അതേപോലെ സ്നേഹത്തിന്റെ അടയാളമാണ് സർവ്വതും സഫലമാക്കുക. സഫലമാക്കുക എന്നതിന്റെ അർത്ഥമാണ് ശ്രേഷ്ഠകാര്യത്തിന് ഉപയോഗിക്കുക.